



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt Web-Page: www.lc.gov.mt

Minuti tas-seduta numru tlettax (13) tal-Kunsill Lokali Hal Safi (KLHS) li nżammet nhar il-Erbgħa 17 ta' Settembru 2014, fil-5.30pm, fil-Bini Municipali ta' Hal Safi.

PREŻENTI: Francis Callus

Johan Mula

Carlo Stivala

Pietru Pawl Busuttil

Publio Abdilla

Anthony Attard

Sindku

Viċi-Sindku

Kunsillier

Kunsillier

Kunsillier

Segretarju Eżekuttiv

1. Is-Sindku presedja l-laqgħa u qal it-talba.
2. Is-Segretarju Eżekuttiv ippreżenta l-minuti tas-seduta preċedenti, dawn ġew meħuda bhala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

3. Punti mill-Minuti

3.1 Il-kunsillier Publius Abdilla għamel talba rigward il-progress tas-CCTV's [ref punt 3.2]. Is-Sindku rrisponda li l-pulizija resqu lil min qabdu l-qorti izda li m'għandu l-ebda updates rigward il-kazijiet. Is-Sindku zied illi l-kameras li kienu mal-B.I.S ta' triq il-Kučcard qegħdin jingħataw servizz u se jkunu lura f'posthom malajr. Il-kunsillier Pietru Pawl Busuttil ilmenta li l-bins ilhom neqsin mill-B.I.S għal tlett ġimgħat.

Il-kunsilliera lmentaw fuq l-istat ta' triq il-Kučcard peress illi hafna nies qegħdin iħallu z-żibel fejn suppost qegħdin il-bins. Is-Sindku qal illi se jara jekk il-kuntrattur tal-iskamel għandu jiġbor dan iż-żibel. Il-kunsillier Pietru Pawl Busuttil qal illi hu għandu kuntratt għal "door-to-door collection" u għalhekk

mhux obligat li jiġbor il-boroz li qeghdin fejn il-B.I.S. Is-Sindku zied illi hemm indiwdu li qed jiġbor il-boroz hu biex jagħmel pjaċir għar-raħal u ta' dan diġa rringrazzjah.

Il-Viċi Sindku Johan Mula staqsa jekk [ref punt 3.2] il-Wardens għandhom jiġu minhabba dawn l-abbuzzi jew minhabba l-problema tal-parking fejn l-ATM. Il-kunsillier Pietru Pawl Busuttil kein tal-opinjoni li għandhom joqogħdu fejn l-ATM biex inaqsu l-problemi li qeghdin jinholqu hemm għar-residenti li jgħixu fil-vicinanza. Il-kunsillier Publius Abdilla qal illi dawn il-problemi huma eżistenti f'partijiet oħrajn tar-raħal ukoll u ta l-eżempju tal-Convenience Store fejn nies ihallu l-vetturi tagħhom f'nofs tat-triq biex jidhlu jagħmlu x-xirja tagħhom. Is-Sindku qabel ma dawn is-suggerimenti izda xorta waħda qal illi huwa importanti li wardens jiġu biex inaqsu l-ammont ta' hmieg/hmieg tal-klieb li hemm fir-raħal.

3.2 Il-kunsillier Pietru Pawl Busuttil ilmenta li għadu ma ltaqax mal-Perit wara li għamel talbiet biex dan jiġi [ref punt 3.4]. Is-Segretarju Eżekuttiv qal illi l-Kunsill jagħzel gurnata u hin għal laqgħa u l-Perit mhux bilfors ikun jista jiġi waqt il-hin stipulat għal laqgħa tal-Kunsill. Fakkar lil kunsilliera li l-Perit kien aċċetta li jiltaqa mal-Kunsill, waqt laqgħa tal-Kunsill jew darb'ohra, izda għandu jkun liberu biex jattendi. Il-kunsillier Pietru Pawl Busuttil qal illi m'hu se japprova l-ebda talba għall-hlas indirizat lil Perit qabel ma jiltaqa miegħu.

3.3 Il-kunsillier Pietru Pawl Busuttil qal illi s-suggeriment tiegħu rigward l-arblu u l-bandiera ma saritx [ref punt 3.8]

3.4 Il-kunsillier Pietru Pawl Busuttil qal illi x-xogħol [ref punt 3.9] kellu jsir bil-hot asphalt peress illi għandna nieħdu l-flus mill-WSC fil-futur. Is-Sindku fakkar illi dawn il-flejjes għadhom ma waslux f'idejn il-Kunsill u ma nafux meta għandhom jiġu allokat li lna. Qal illi tkun riskju li nonfqu l-flus qabel ma nieħdu lura dak illi għandna nieħdu. Il-kunsillier Publius Abdilla qal illi dejjem hemm il-possibilita li ma nircievu xejn għal sena, sentejn u tlett snin oħra u staqsa x'se nagħmlu f'dak il-każ. Il-kunsillier Pietru Pawl Busuttil issugerixxa li nużaw flus mill-fondi tal-grawnd tal-futbol għalissa izda s-Sindku ma qabilx peress illi hemm bzonn il-flus għal, it-tiswija u manutenzjoni tal-grawnd. Is-Sindku zied illi qeghdin isiru hafna proġett fil-prezent u diffiċli nzommu mal-baġit jekk nagħmlu l-patching ukoll. Qal illi fil-prezent il-patching mhix prijorita. Qal ukoll illi biex nieħdu l-flus lura mill-WSC l-ewwel għandna napplikaw għar-re-enstatement, wara għandu jitla l-Perit tal-WSC u jagħti l-go ahead qabel ma nieħdu l-flus. Il-kunsillier Pietru Pawl Busuttil qal illi x-xogħol xorta għandu jsir. Is-Sindku qabel miegħu u qal illi se jsir izda ma qabilx mas-sur Busuttil meta qal illi hija prijorita tal-Kunsill.

3.5 Il-kunsilliera qalu li kien hemm hafna żbalji fil-fuljett tas-Sajf 2014. Fosthom kien hemm żbalji t'ortograffija fil-messaġġi tal-Viċi Sindku Johan Mula u tal-kunsillier Carlo Stivala, waqt illi kien hemm ilmenti fuq ir-ritratt ta' San Pawl u peress illi l-President tal-Każin ta' San Pawl gie indirizzat bhala s-Surmast. Is-Segretarju Eżekuttiv qal illi dawn l-izbalji saru minn naħa tiegħu, kif ukoll minn naħa tal-kunsilliera. Qal illi ma kien hemm l-ebda ħin biex jerga jaqra l-fuljett qabel ma kellu jagħti l-go ahead, u li fil-fatt anqas kellu l-opportunita jagħti l-aħħar versjoni lill-kunsilliera kollha qabel ma kellu jagħti l-go ahead. Qal illi kien għamel talba biex il-messaġġi jaslu għandu sas-27 ta' Ġunju izda rċieva kollox f'Awwissu u fl-aħħar ma kellu l-ebda ħin jindirizza dawn il-problemi li faċilment setaw jiġu evitati. Fl-istess ħin aċċetta t-tort li ta l-go ahead bl-izbalji li kien hemm, izda qal illi ma kellu l-ebda għażla biex il-fuljett toħroġ qabel il-festa. Il-kunsilliera Publius Abdilla u Carlo Stivala qalu wkoll illi l-fuljett ma waslitx għand ir-residenti ta' triq San Tumas u ta' triq San Ġorġ. Is-Segretarju Eżekuttiv ma rċieva l-ebda lment qabel il-laqgħa.

3.6 Il-kunsillier Pietru Pawl Busuttil qal illi waqt il-festa [ref pnt 3.11] l-pulizija li kienu preżenti ma kienux qegħdin iżommu t-traffiku. Is-Sindku u l-Viċi Sindku qalu li kien hemm barriers izda xi hadd nehikom minn posthom u b'hekk kien hemm problemi.

Il-kunsillier Carlo Stivala ssuġerixxa li sen'ohra nagħmlu bins [kif ukoll l-iskip] fil-pjazza peress illi kien hemm ammont kbir ta' flixken mal-art li ngabru biss l-għada tal-festa. Is-Sindku qal illi t-tindif u kiri tal-bins u skips swielna madwar €1600 għal festa. Is-Segretarju Eżekuttiv qal illi fil-permessi li jingħataw, hemm miktub illi min jieħu l-permess għandu jiprovdi l-bins hu.

3.7 Il-kunsillier Publius Abdilla qal illi hemm partijiet tar-rahāl fejn il-haddiema ma ħadux ħsieb il-qtuġh tal-ħaxix [ref punt 3.12]. Is-Sindku qal illi l-haddiema kienu waqfu għal ftit u li kellhom jiġu lura izda għal xi raġuni ma ġewx. Qal illi x-xogħol se jkompli.

3.8 Is-Sindku kkonferma li l-Kunsill ordna t-tabelli għaz-zebra crossings [ref punt 3.13]. Il-kunsillier Pietru Pawl Busuttil qal illi hemm bzonn ta' manutenzjoni tat-tabelli/marki taż-żebgħa fejn iċ-ċimiterju. Is-Sindku qal illi se jara meta l-haddiema tal-IPSL għandhom ftit ħin biex jagħmlu dan ix-xogħol bil-lejl. Waqt id-diskusjoni ta' dan il-punt, il-kunsillier Publius Abdilla qaleb fuq diskors rigward il-proġett li sar fl-area Ta' Ġawħar u qal illi hu kuntent bix-xogħol illi sar. Issuġerixxa wkoll illi nistaqsu lil "Plant A Tree" biex jiġu u jhawlu xi siġar fl-area. Il-kunsillier Carlo Stivala qal illi anka nies minn Birżebugia qalu prosiġ għat-tisbieħ li sar hemmhekk. Staqsja wkoll jekk hemm dawl fl-area. Il-kunsillier Publius Abdilla qal illi hemm substation tad-dawl fl-area. Il-kunsillier Publius Abdilla issuġerixxa li fejn il-ħajt jingħata konkret, u fejn in-naħa tax-xlokk isir filata ohra.

3.9 Il-kunsillier Carlo Stivala qal illi qed isir xogħol fit-triq San Tumas fejn il-Kunsill kien irċieva lment rigward l-istat tal-bankina fil-laqgħa preċedenti. Għalhekk qal illi l-Kunsill ma jista jieħu l-ebda pass rigward arrangamenti [ref punt 5.1]

4. Payment Approval Sheet

4.1 **Pagament lis-sur Jonathan Sciberras:** Wara talba mill-Viċi Sindku Johan Mula, is-Segretarju Eżekuttiv ikonferma li l-pagament dovut lis-sur Jonathan Sciberras kien għas-servizz tiegħu waqt l-attivitajiet ta' Jum Ħal Safi. Qal illi s-sur Balzan kien diġa rċieva ċ-ċekk iżda peress illi l-Kunsill irċieva l-invoice issa, it-talba għall-pagament ma kinitx fil-P.A.S qabel. Is-Segretarju Eżekuttiv qal illi dan il-pagament ma jgħodx għas-servizz differenti li ta l-istess individuu f'Ġunju meta l-Kunsill tela l-Lejla Mużiko-Letterarja [€92] li qiegħed imnizzel ukoll fl-istess Payment Approval Sheet.

4.2 **Hlas għat-trasport [Demsey]:** Il-kunsillier Publius Abdilla staqsa għall-kemm il-vjaġġ huwa l-hlas dovut lil Demsey għat-trasport tad-Day Centre [€204]. Is-Segretarju Eżekuttiv qal illi jikopri s-servizz ta' 4 xhur fejn il-Kunsill iħallas nofs l-ammont [ta' €408].

4.3 **Mario Service Station:** Il-kunsillier Publius Abdilla talab għall-aktar informazzjoni rigward il-pagament għad-diesel. Is-Segretarju Eżekuttiv qal illi ċ-ċekk ta' €110 kien għad-diesel tal-vetturi li juża l-Kunsill biex iwettqu xogħolijiet għax-xahar t'Awwissu.

4.4 **Correct Termination Limited:** Is-Segretarju Eżekuttiv zied illi hemm pagament dovut lil Correct Termination Limited għall-equipment għal Live Streaming li l-Kunsill beda jagħmel użu minnu fil-laqgħa preżenti. Għalhekk għamel talba biex japprovaw il-pagament dovut lil kuntrattur u fakkar illi l-Kunsill kien qabel fuq dan l-ammont fl-għażla tal-kuntrattur f'2013 u li l-Kunsill se jieħu lura kumpens għax-xiri tal-equipment mid-DLG.

4.5 Il-kunsilliera approvaw il-Payment Approval Sheet.

5. Korrespondenza

- 5.1 **ATM:** Il-kunsillier Carlo Stivala staqsa rigward l-emajl mibghuta mill-MEPA “re-ATM”. Is-Segretarju Eżekuttiv qal illi hadna l-permess biex inċaqalqu l-ATM.
- 5.2 **Karl Gatt [rampa]:** Wara referenza għall-emajl mill-kunsillier Carlo Stivala, is-Segretarju Eżekuttiv qal illi s-sur Gatt għamel talba biex isir rampa fuq il-bankina fejn il-Convenience Store [triq iż-Żurrieq]. Il-kunsilliera qablu mat-talba. Is-Sindku żied illi xorta hemm problema għal min jixtieq jagħdi minn hemm bil-pushchair peress illi hemm targa hierġa l-barra u b’hekk il-pushchairs mhux se ikunu jistgħu jagħdu mill-bidu sal-aħħar tal-bankina.
- 5.3 **Yellow Lines:** Il-kunsillier Publius Abdilla talab għall-aktar informazzjoni rigward l-emajl bis-suġġett “Yellow Lines” minn Transport Malta. Is-Segretarju Eżekuttiv qal illi TM qalu li hemm motorcycle bay bla permess f’triq il-Ġarra u li għandha ssir kaxxa normali minflok. Is-Sindku qal illi kien diġa tkellem ma rappreżentant ta’ TM fil-passat rigward dan il-bay.
- 5.4 **Stedina: Heritage [LCA]:** Wara mistoqsija mill-kunsillier Publius Abdilla, is-Segretarju Eżekuttiv qal illi l-Kunsill għandu stedina biex imur flimkien mar-residenti [massimu ta’ 55] għal 2 postijiet storiċi fejn hemm esibizzjonijiet minn Settembru sa Jannar, u fejn in-nies għandhom iħalsu €1 entrance fee għal kull post. Rappreżentanti tal-Kunsill jidhlu b’xejn.
- 5.5 **Anna Brincat:** Is-Segretarju Eżekuttiv qara ittra mis-sinjorina Brincat fejn qalet illi tixtieq tuża s-sala għal lezzjonijiet tal-bizzilla. Il-Kunsill jixtieq jakwista izjed informazzjoni qabel ma jittiehed deċizjoni.

6. Hwejjeg Ohra

Is-Sindku Francis Callus:

- 6.1 Ressaq talba biex il-Kunsill jorganizza gurnata Sqallija fl-ewwel ta’ Novembru, fejn ir-residenti jmorru Auchan u l-Fiera dei Monti. Il-Kunsill qabel mal-proposta u mal-prezz ta’ €110.

6.2 Is-Superjur għamel talba għad-donazzjoni għall-manutenzjoni tal-grawnd tal-muzew. Is-Segretarju Eżekuttiv fakkar illi l-Kunsill ma jistax jagħti donazzjonijiet. Il-Kunsill qabel illi għandna nagħtu s-support tagħna fejn possibli, izda donazzjonijiet ma jsirux.

6.3 Ressaq talba mill-iskrivana tal-Kunsill, is-sinjura Josianne Grech, li għamlet talba biex titla minn skala 15 għall-iskala 13. Fl-ittra spjegat li ilha taħdem magħna tlett snin. Il-Kunsill ma sab l-ebda oġġezzjoni. Is-Segretarju Eżekuttiv se jibgħat talba lid-DLG għall-approvazzjoni tagħhom.

6.4 Ressaq talba biex nagħmlu skip f'triq in-Nassaba peress illi hemm studenti li qegħdin iħallu ż-żibel fit-triq. Il-kunsillier Publius Abdilla esprima l-oppożizzjoni tiegħu fuq il-baži li se jkolna wisq skips fir-raħal u se nżidu l-problemi rigward l-iskart fir-raħal bihom. Qal illi ma jixtieqx jara skips ma kull kantuniera meta diġa hemm il-B.I.S u door to door collection 5 darbiet fil-gimgha. Qal illi jifhem illi hija problemi eżistenti [li n-nies ma jobdux u jħallu ż-żibel barra] izda ma jhossx illi għandna nżidu l-ammont ta' skips minhabba ċerti individwi. Il-kunsillier Pietru Pawl Busuttil qabel miegħu.

Il-kunsillier Pietru Pawl Busuttil fakkar illi nies minn barra r-raħal jużaw il-B.I.S hemmhekk u li huma wkoll qegħdin jarmu ż-żibel tagħhom hemm issa li m'hemmx l-iskips. Ma kienx hemm qbil fuq il-proposta.

Is-Sindku kkonferma li hemm 5 skips fir-raħal wara mistoqsija mill-Viċi Sindku Johan Mula.

Il-kunsilliera qablu li jieħdu deċiżjoni rigward l-iskip fil-laqgħa li jmiss. Is-Sindku qal ukoll illi jidhirlu li l-iskips għandhom ikunu provduti b'xejn mill-kuntattur izda għandu jikonferma sal-laqgħa li jmiss. Il-kunsillier Publius Abdilla qal illi anka jekk l-iskips huma b'xejn, ma jfissirx illi għandna nimlew ir-raħal bihom.

6.5 Ressaq talba biex nħalsu għat-trasport biex residenti jmorru jagħtu support lil Federica Falzon waqt il-Eurovision Junior Song Contest f'Novembru. Il-kunsilliera qablu mal-proposta.

Il-kunsillier Pietru Pawl Busuttil:

6.6 Staqsa ta' min kienet l-ideja li tintuza r-ritratt tal-faċċatta tal-fuljett, għalhiex konna diġa użajna l-istes ritratt fl-ewwel edizzjoni. Is-Segretarju Eżekuttiv qal illi hu ddecieda fuq ir-ritratt u li ma kienx jaf illi l-Kunsill uża l-istess ritratt fil-passat. Żied illi għalhekk huwa tajjeb illi jkun hemm ftit hin sakemm jagħti l-approvazzjoni, biex ikun jaf dan l-informazzjoni qabel ma jagħti l-go ahead.

6.7 Staqsa jekk il-kulur tat-telephone box se tibqa l-istess peress illi qed isir il-manutenzjoni fuqha. Qal illi gie mistoqsi minn residenti u ma kienx jaf l-idejat tas-Sindku rigward il-proġett. Is-Sindku qal illi se tibqa l-istess kulur. Il-kunsillier qal illi s-Sindku għandu jzommhom agornati fuq dawn il-proġetti biex ikunu jafu kif għandhom jirrispondu għall-mistoqsijiet tar-residenti. Żied illi l-haddiema għandhom jikinsu warajhom. Is-Sindku rrisponda li la ma kienx ser jinbidel il-kulur ma jarax għaliex għandhu jiġi diskuss.

6.8 Staqsa lis-Sindku għal min kien qed jirreferi fuq 'post' tal-facebook fejn qal illi hemm min qed jipprova jieħu l-meritu għax-xogħol illi jagħmel hu. Is-Sindku qal illi ma kienx qed jirreferi għall-kunsilliera u kien qed jirreferi għal individwi li riedu jieħu l-meriti għax-xogħol li għamel għal Xmas Market is-sena l-oħra. Il-kunsillier Pietru Pawl Busuttil qal illi hemm minn hasseb illi kien qed jirreferi għalih. Is-Sindku wieġeb illi mhux x'jaħsbu terzi persuni jgħodd, imma l-fatti.

6.9 Ilmenta li ma kienx hemm dawl mixgħul barra l-Kunsill nhar il-Ġimgħa tal-festa. Is-Sindku qal illi kien xegħel id-dawl hu għax il-Ħamis kien mitfi peress illi kien hemm problema bit-timer.

Il-kunsillier Publius Abdilla:

6.10 Talab għall-intervent tas-Sindku rigward il-periklu li hemm fl-isqaq il-Ħannux. Is-Segretarju Eżekuttiv qal illi kien ċempel lill-kuntrattur li qed jagħmel ix-xogħol hemmhekk u spjega li hemm il-perikli fuq il-post fejn qegħdin jagħmlu x-xogħol. Is-Segretarju Eżekuttiv għandu jerga jibgħar reminder permess t'emajl.

6.11 Irraporta leakage t'ilma [area tal-Ħlantun]. Is-Sindku qal illi suppost ġew u hađu hsieb ix-xogħol. Il-kunsillier Pietru Pawl Busuttil zied illi kien hemm leakage wkoll f'Misraħ San Mattew.

6.12 Staqsa jekk qegħdin nircievu talba għal laqgħat mal-pulizija għax ilu ma jircievi mill-Kunsill biex imur jiddiskuti s-sigurta tar-raħal magħhom. Is-Segretarju Eżekuttiv qal illi ilna ma nircievu talba għal laqgħa minn naħa tagħhom.

6.13 Issuġerixxa li napplikaw għal fondi ta' Mizura 125 biex nagħmlu l-konkos fl-isqaq Ħannux. Is-Segretarju Eżekuttiv qal illi diġa tfajna l-applikazzjoni għall-fondi izda mhux għall-istess area [il-fondi

huma applikabbli biss għall-areas rurali]. Is-Sindku qal illi se jara mal-kuntrattur li qed jagħmel ix-xogħol hemmhekk fil-preżent, biex jieħu hsieb il-manutenzjoni hu wara li jlesti.

Il-kunsillier Carlo Stivala:

6.14 Ressaq ilment li rċieva li hemm grieden fejn l-iskola. Is-Sindku qal illi hemm problema kbira madwar il-pajjiz bħalissa.

6.15 Staqsa jekk għandna niehdu hsieb il-bankina li hemm barra d-dentist peress illi qeghda taghti inkonvenjenza kbira għar-residenti. Is-Sindku qal illi dik il-bankina saret f'legislatura oħra u l-Kunsill ma kienx jaf bix-xogħol. Qal illi issa hemm bzonn ta' hafna xogħol biex nagħmlu l-arrangamenti, fosthom id-dentist se jkollu jnehhi r-railings li għandu. Is-Sindku qal illi kien tkellem mas-sid u kienu waslu għall-ftehim izda sfortunatament dan il-persuna m'għadux magħna llum u s-Sindku ma kellux il-hsieb illi jgħid lit-tifel tiegħu biex jagħmel dan ix-xogħol fl-istess perjodu. Żied illi minn dak iz-zmien għamel arrangamenti mad-dentist u dalwaqt nibdew ix-xogħol illi hemm bzonn. Qal illi d-dentist qabel mas-suggerimenti tal-Kunsill

6.16 Għamel talba għal meta għanda tibda l-proġett ta' Ġnien il-Helsien. Is-Sindku qal illi għandhom jaslu hawn fil-ġranet illi ġejjin.

6.17 Għamel talba biex is-Segretarju Eżekuttiv jerga jibgħat reminder lil TM rigward l-istage f'Misraħ San Ġużepp. Is-Segretarju Eżekuttiv qal illi ilhu jibgħat reminders u kien anka mar fuq il-post ma rappreżentant ta' TM, is-sur Ivan Pierre Vella.

6.18 Irraporta arblu li waqgħet mad-dahla tar-raħal [triq Carmelo Caruana: Politiku u Avukat]. Is-Sindku qal illi l-kumpanija tal-insurance ta' min għamel il-hsara għandhom ihalsu. Is-Sindku qal illi l-persuna qal illi skidja, izda xorta għandu jieħu t-tort.

6.19 Issuġerixxa li nerġgħu nagħmlu tabella li kienet fuq is-Central Strip fil-passat [triq Carmelo Caruana: Politiku u Avukat]

6.20 Staqsa għalfajn m'hemmx dawl fil-parti tal-istess triq fil-konfini ta' Hal Kirkop. Is-Sindku u l-kunsillier Pietru Pawl Busuttil qalu li l-ex Sindku ta' Hal Kirkop ma rnexxielux jagħmel bozzoz hemm.

Il-Viçi Sindku Johan Mula:

6.21 Issuġerixxa li waqt il-festa, nagħmlu temporary bus stop viċin il-kantuniera [triq San Ġwann c/w triq il-Kučċard]. Is-Segretarju Eżekuttiv qal illi l-istops huma f'idejn TM, izda nagħtu l-parir tagħna sen'ohra qabel ma jagħmlu dawn l-istops.

Is-Segretarju Eżekuttiv Anthony Attard:

6.22 Qal illi nhar it-Tnejn 17 ta' Settembru, flimkien mas-Sindku Francis Callus u l-kunsillier Pietru Pawl Busuttil, iltaqa mal-kuntratturi li applikaw għat-tender tal-istreet sweeping, fejn għamlu demonstration tal-magni tagħhom. Peress illi l-kuntratturi kkonfermaw l-attendenza tagħhom wara li lesta l-Aġenda, ma kinitx inkluzo fl-Aġenda tal-laqqha izda l-Kunsill għandu jieħu deċiżjoni fuq it-tender issa. Hu ta l-informazzjoni fuq il-kumpaniji kollha u l-magni li ġabu huma. Flimkien mas-Sindku u mal-kunsillier Pietru Pawl Busuttil, qabel illi l-iktar 2 għoljin kellhom magni inferjuri u mill-ewwel waqaw l-applikazzjonijiet tagħhom [Ronald Bezzina u Owen Borg]. Fl-istess hin is-sur Lino Micallef ma kienx preżenti għad-demonstration u għalhekk l-applikazzjoni tiegħu wkoll waqgħet mill-ewwel.

Is-Segretarju Eżekuttiv qal illi W.M Environment kellhom l-irhas tender [il-kunsillier kienu diġa jafu l-offerti li ttenderjaw meta l-Kunsill fetax il-kaxxa tat-tenders] izda kienu ġabu magħhom 2 magni. Qal illi waħda minnhom hija addattata għat-toroq kbar u jkunu jistgħu jagħmlu x-xogħol f'ċerti partijiet tar-raħal biss. Għal bqija tax-xogħol kienu ġabu magna żgħira izda minn kien preżenti għad-demonstration inotta li hareġ hafna trabb u duħħan mill-magna u ma kinitx addatta għax xogħol, speċjalment fejn l-alternattivi oħrajn li kien hemm.

Waste Collection Limited ġabu magħhom magna "electric" li kienet nadifa, għamlet xogħol sew u m'għamlitx hafna storbju waqt il-demonstration. Il-Kunsill kien irreservat fuq l-għażla ta' dan il-magna għall-fatt illi jekk il-batterija tispicċa waqt il-hin tax-xogħol, ix-xogħol ma jitkompliex sal-għada. Il-kuntrattur ma setax jitla faċilment fuq bankina waqt id-demonstration anqas. Il-Viçi Sindku u s-Sindku kkonfermaw ukoll illi l-MIA naqsu mill-użu ta' dawn il-magni "electric" peress illi huma inqas adegwati fejn daww il-jużaw id-diesel.

L-aħħar kuntrattur kien dak ta' Innovations Limited li kellu magna nadifa, li ma tagħmilx storbju, u magna li l-haddiem jista faċilment jitla fuq il-bankina bija. Il-Kunsill iddeċieda li dan joffri alternattiva aħjar minn ta Waste Collection Limited peress illi juża id-diesel. Is-Segretarju Eżekuttiv qal illi meta hareġ is-sejha għall-applikazzjonijiet fuq id-DOI kien hemm miktub illi l-Kunsill m'għandux jagħzel l-irhas offerta

izda l-izjed waħda vantaġġuza għall-Kunsill. Il-Kunsill qabel unanimement illi l-Innovations Limited jieħu l-kuntratt il-ġdid għall-istreet sweeping għall-ammont ta' €17,999 fis-sena. Is-Segretarju Eżekuttiv għandu jibgħat lill-tenderers kollha biex jikkonferma d-deċiżjoni tal-Kunsill.

6.23 Is-Segretarju Eżekuttiv qal illi applika għall-fondi għall-isports [Memo 25/2014] u għamel talba għal €10,000 biex iħalsu l-kontijiet tan-Nursery, ġinnastika u l-attivitajiet li jsiru flimkien mal-Agones matul is-sena.

6.24 Is-Segretarju Eżekuttiv ta update rigward il-korsijiet tal-LifeLong Learning. Kien qal f'laqgħa preċedenti li applika għal tmien korsijiet biex naraw x'interest hemm fihom. Qal illi s'issa ma rċieva l-ebda konferma rigward korsijiet li se jsiru izda qal illi hemm 14 li applikaw għal kors tal-Accounts [hemm bzonn minimu t'10 applikanti], 8 li applikaw għat-Taljan [fejn hemm miktub ukoll l-isem tal-ghalliem fuq is-sit tal-LifeLong Learning] u 6 li applikaw għall-kors li kiku għandu jibda fi Frar. Għalhekk jemmen illi dawn il-korsijiet se jsiru fir-raħal. L-oħrajn kellhom inqas minn 2 applikant kull kors u għalhekk hu kien tal-opinjoni li mhux se jsiru.

6.25 Ikkonferma li l-Kunsill se jieħu fondi mill-Gal Xlokk għall-attività edukativa [fil-qassam tal-agrikultura]. Qal illi t-tfal tal-iskola għandhom imorru sal-Ġenista Foundation [li se jiġu wkoll l-iskola biex jagħmlu talk], id-Dairy Farm, kif ukoll se jmorru jaraw il-proċess tal-ħarrub [Agrimalt Limited] bħala parti mill-ħarġiet tagħhom. Il-fondi se jkunu għall-fees professjonali ta' dawn l-entitajiet, għar-rapport tal-awdituri, għat-trasport, l-istationary, kif ukoll għall-kors tad-drama. Il-Kunsill se jhallas 20% tat-total + l-VAT, u se jieħu €1380.60. B'hekk il-Kunsill se jdrog madwar €575.

6.26 Ikkonferma li waqt in-negożjati għall-fondi ta' punt 6.25 mal-kumpanija Agrimalt Limited, persuna tal-kumpanija esprimiet l-interest tagħha li tipparteċipa f'xi fiera nazzjonali fejn xtaqet tbieh, jew tagħti informazzjoni fuq il-ħarrub. Kien hemm fondi mill-Gal Xlokk biex NGO's imorru Veneto, Italja biex jipparteċippaw waqt fiera agrikola hemmhekk u l-persuna sabet l-ghajjnuna tal-Kunsill u issa sejra hemm, flimkien mas-Sindku u għalhekk se jkun hemm parteċipant lokali f'din il-fiera. Dan kien parti minn proġett li s-Sindku fi ħdan il-Gal ilhom jahdmu fuqhu għal diversi xhur. Il-proġett kien jismu "Dieta Mediterranea".

7. Laqgħa li jmiss

7.1 Il-laqgħa ntemmet fis-8 pm.

7.2 Il-laqgħa li jmiss se ssir fit-8 t'Ottubru 2014 fl-4pm .

Sindku
Francis Callus

Segretarju Eżekuttiv
Anthony Attard